

रोडवेज प्रबंधन से सकारात्मक वार्ता के बाद संयुक्त मोर्चे की हड़ताल स्थगित

रोडवेज कार्मिकों के नियमित वेतन, पेंशन और सेवानिवृत्ति परिलाभ देने के लिए करीब 200 करोड़ रुपये की कार्यशील पूंजी रिजर्व का प्रावधान किया जाएगा : आनंद कुमार

-कार्यालय संवाददाता-

जयपुर। राजस्थान राज्य पथ परिवहन निगम के अध्यक्ष आनंद कुमार ने बताया कि रोडवेज कार्मिकों को नियमित वेतन, पेंशन और सेवानिवृत्ति परिलाभों के भुगतान के लिए 200 करोड़ रुपये की कार्यशील पूंजी के रिजर्व का प्रावधान होगा। यह प्रावधान राज्य सरकार एवं विभिन्न वित्तीय संस्थाओं के सहयोग से किया जायेगा, जिससे कार्मिकों को वेतन, पेंशन तथा एक माह के सेवानिवृत्ति परिलाभों का भुगतान प्रत्येक माह के प्रथम कार्य दिवस को किया जा सके। वार्ता में रोडवेज निगम के इस निर्णय के बाद संयुक्त मोर्चे की प्रस्तावित हड़ताल स्थगित करने पर कर्मचारियों ने सहमति दे दी है। इसके लिये संयुक्त मोर्चे के प्रतिनिधियों ने निगम अध्यक्ष आनंद कुमार और प्रबंध निदेशक नथमल डिंडेल का उनको इस सकारात्मक पहल के लिये आभार जताया।



राजस्थान राज्य पथ परिवहन निगम के अध्यक्ष आनंद कुमार और प्रबंध निदेशक नथमल डिंडेल के साथ रविवार को श्रमिक संगठनों के संयुक्त मोर्चे की वार्ता हुई।

पार्येगी एवं आम जनता को नियमित रूप से सुविधापूर्ण परिवहन सुविधा निगम उपलब्ध करा पायेगा। बैठक में निगम के प्रबंध निदेशक नथमल डिंडेल ने रिक्त पदों पर भर्ती की मांग पर बताया कि निगम की ओर से पूर्व में प्रेषित प्रस्ताव की पुनः समीक्षा कर आवश्यकतानुसार लगभग 2800 पदों की भर्ती की अनुमति हेतु प्रस्ताव वित्त विभाग राज्य सरकार को प्रेषित किया जावेगा। उल्लेखनीय है कि निगम के श्रमिक संगठनों के संयुक्त मोर्चे के प्रतिनिधि मण्डल ने परिवहन मंत्री, निगम अध्यक्ष एवं प्रबंध निदेशक को

उपस्थिति में अपनी मांगों को लेकर शुकवार को मुख्यमंत्री के साथ मुलाकात की थी, जिसमें मुख्यमंत्री द्वारा निगम अध्यक्ष को संयुक्त मोर्चे को महत्वपूर्ण मांगों पर सकारात्मक कार्यवाही करने हेतु निर्देशित किया गया था। जिसके सकारात्मक परिणाम आज प्रतिनिधि मण्डल के साथ आयोजित बैठक में सामने आये है। बैठक में अध्यक्ष, प्रबंध निदेशक के अतिरिक्त कार्यकारी निदेशक (यातायात) संजीव कुमार पाण्डेय, कार्यकारी निदेशक (प्रशासन) अनिता मीना, वित्तीय सहायक हारमणोपाल पारीक एवं संयुक्त मोर्चे के संयोजक एम.एल.यादव, राजस्थान स्टेट रोडवेज

रोडवेज प्रशासन का कहना है कि 1000 नई बसों के लिए राज्य सरकार प्रति माह एक निश्चित सहयोग राशि रोडवेज निगम को आगामी 5 वर्षों तक देगी तथा 5 वर्ष बाद यह बसें निगम की सम्पत्ति होगी

रोडवेज निगम के प्रबंध निदेशक नथमल डिंडेल ने बताया कि लगभग 2800 पदों पर भर्ती की अनुमति के लिए प्रस्ताव राज्य सरकार के वित्त विभाग को भेजा जाएगा

एम्पलाइज यूनिन (एटक) के उप महासचिव धर्मेंद्र चौधरी, राजस्थान रोडवेज वर्कर्स यूनिन (सीटू) के अध्यक्ष गजराज सिंह कटेवा, राजस्थान रोडवेज मजदूर कांग्रेस इंटरकॉरपोरेट एंजलोक दुबे, आरएसआरटीसी रिटायर्ड एम्पलाइज एसोसिएशन के महासचिव हरगोविंद शर्मा तथा राजस्थान रोडवेज सेवानिवृत्त कल्याण समिति के कार्यकारी अध्यक्ष गोविंद पिल्लई मौजूद थे।

जलदायकर्मियों का "हल्ला बोल" प्रदर्शन कल

जयपुर (कासं)। जलदाय इंटक का प्रदेश स्तरीय हल्ला बोल प्रदर्शन 5 सितंबर होगा। प्रांतीय नल मजदूर यूनिन इंटक के प्रदेशाध्यक्ष संजय सिंह शेखावत और महामंत्री राजेन्द्र सिंह सोलंकी के नेतृत्व में मंगलवार को जयपुर के जल भवन मुख्यालय पर हजारों जलदाय कर्मचारी विरोध प्रदर्शन करेंगे। दरअसल जलदाय विभाग में नई भर्ती और वर्कचांज कर्मचारियों को नियमित के आदेश जारी नहीं होने समेत कई मांगों को लेकर कर्मचारियों में नाराजगी है।

संघ के प्रदेशाध्यक्ष संजय सिंह शेखावत ने बताया कि जलदाय विभाग में गिनात 30 वर्षों से जलदाय विभाग में नई भर्ती नहीं हुई है, जिसके कारण कर्मचारियों को अधिकृत कार्य से अर्थहीन करके कर्मचारियों को करना पड़ रहा है। इसके अलावा वर्ष 1985 के बाद से जलदाय कर्मचारियों को वर्कचांज की श्रेणी में शामिल किया हुआ है। मुख्यमंत्री अशोक गहलोत ने बजट सत्र 2022-23 में वर्कचांज (कार्य प्रभावित) कर्मचारियों के नव पद सृजित करते हुए नियमित की श्रेणी में शामिल करने की घोषणा की, लेकिन आत तक कार्य आदेश जारी नहीं हुए। इस कारण संगठन के कर्मचारियों में आक्रोश व्याप्त है, इसलिए संगठन ने निर्णय लिया है कि प्रदेश के सभी कर्मचारी सामूहिक रूप से एक दिवसीय विरोध प्रदर्शन कर मुख्यमंत्री को ज्ञापन सौंपेंगे। आचार संहिता का समय नजदीक होने से कर्मचारियों में रोष व्याप्त है, संगठन ने निर्णय लिया है जल्द हमारी मांगों पर निर्णय नहीं किया गया तो बहुत जल्द प्रदेश स्तरीय आंदोलन होगा, जिसकी समस्त जिम्मेदारी प्रशासन होगी।

सार-समाचार नई समिति गठित करने का विरोध

जयपुर। वित्त विभाग की ओर से मंत्रालयिक संवर्ग की ग्रेड पे संशोधन, शैक्षणिक योग्यता स्नातक किए जाने एवं राज्य सरकार द्वारा निर्धारित अन्य बिंदुओं पर विभिन्न मंत्रालयिक संगठनों के प्रतिनिधियों से वार्ता कर अपनी रिपोर्ट प्रस्तुत करने के लिए प्रत्येक कार्मिक सचिव को अध्यक्षता में एक 5 सदस्यीय समिति गठित की गई है। उल्लेखनीय है कि विभिन्न मंत्रालयिक संगठनों में एकता स्थापित करने के प्रयास किए जाने के बाद जब मंत्रालयिक महासंघ उससे अलग हो गया, तो मंत्रालयिक एकता मंच द्वारा शहीद स्मारक पर 94 दिन क्रमिक अनशन किया गया था। मंत्रालयिक महासंघ द्वारा शिप्रापथ पर 64 दिन महापड़ाव किया गया था। 12 जून को प्रमुख कार्मिक सचिव की अध्यक्षता में विभिन्न मंत्रालयिक संगठनों के साथ हुई वार्ता में सरकार द्वारा प्रस्तुत समझौता पत्र को सभी संगठनों ने एक स्वर में अस्वीकार कर दिया था। 14 जून को मंत्रालयिक महासंघ द्वारा उसी समझौते पत्र पर हस्ताक्षर किए गए थे। उक्त समिति का गठन इसी परिप्रेक्ष्य में किया गया है। मंत्रालयिक एकता मंच के प्रांतीय सदस्य एकीकृत महासंघ के प्रदेश अध्यक्ष गजेंद्र सिंह राठौड़, राजस्थान राज्य कर्मचारी संघ के प्रदेश अध्यक्ष राजेश पारीक, राजस्थान मिनिस्ट्रियल सर्विसेज एसोसिएशन के प्रदेश अध्यक्ष सुरेश धामाई तथा राजस्थान राज्य कर्मचारी संघ के प्रदेश महामंत्री एवं एकता मंच के प्रांतीय प्रवक्ता देवेन्द्र सिंह नरुका ने एक संयुक्त बयान जारी कर उक्त समिति गठित किए जाने का घोर विरोध किया है। उन्होंने बताया कि समझौते के ढाई महीने तक सरकार ने समिति गठित करने के लिए कुछ नहीं किया और अब जब आचार संहिता में संभवतः मात्र एक माह का समय रह गया है, तब यह एक बेमियादी समिति गठित की गई है। जिसे कब अपनी रिपोर्ट प्रस्तुत करनी है यह भी आदेश में अंकित नहीं है। जहां सेवानिवृत्त आई ए एस सार्वत समिति एवं खेमराज समिति की रिपोर्ट सरकार ने ठंड बस्ते में डाल रखी है, ऐसे में एक और नई समिति गठित कर पुनः विभिन्न मंत्रालयिक संगठनों से संवाद कर अपनी रिपोर्ट प्रस्तुत करने पर कोई कार्रवाई होगी यह संदेशास्पद है।

251 पौधे लगाकर सुरक्षा का संकल्प लिया



जयपुर। मानव सेवा ट्रस्ट राजस्थान की अभिनव पहल पेड़ लगाओ-अपनी अगली पीढ़ी बचाओ के तहत दुर्गापुर स्थित श्री गोकुल भाई भंडू जी की समाधि स्थल के अलावा विभिन्न स्थानों-प्रताप नगर, सीतापुर, सांगर पर रविवार को पौधारोपण एवं श्रमदान कार्यक्रम आयोजित हुआ जिसमें 200 से अधिक वालंटियर्स ने भाग लिया। ट्रस्ट मंडल सदस्य प्रो. डॉ. राजीव सक्सेना ने पर्यावरण संरक्षण की सीख देते हुए अधिक से अधिक पौधे लगाने का आह्वान किया जिससे पर्यावरण के प्रति लोगों में चेतना जागृत हो एवं प्रकृति का संरक्षण हो। ट्रस्ट महासचिव दुर्गा वर्मा ने सभी का अभिन्दन कर ट्रस्ट की गतिविधियों पर प्रकाश डालते हुए जानकारी दी कि ट्रस्ट की इस अभिनव पहल के अंतर्गत बच्चों के जन्म दिन, शादी की वफागोट, पुण्यतिथि, कन्याओं के जन्म आदि अवसर पर निःशुल्क पौधारोपण करवाया जाता है। समन्वयक कौशल सत्यार्थी ने बताया कि सर्वप्रथम सभी ने श्रमदान कर साफ-सफाई की तथा उसके बाद नीम, शीशम, आम, गुलमोहर, जामुन, चंपा आवंला, पीपल, अशोक, अमरुद, अंजीर, गेंदा व गुड़हल आदि, छाया एवं फलदार के 251 पौधे लगा कर सार संधाल का संकल्प दिलाया गया लोगों को स्वच्छता एवं प्लास्टिक मुक्त भारत का संदेश भी दिया गया। इस अवसर पर राजस्थान समाज सेवा संघ के अध्यक्ष सवाई सिंह, प्रो. डॉ. राजीव सक्सेना, दुर्गा वर्मा, स्वीट जंजर के निदेशक शंकर हेमराजनी, कौशल सत्यार्थी, भास्कर, दिनेश, नितेश सहित जयपुरिया इंस्टिट्यूट ऑफ मैनेजमेंट कॉलेज, जेडसीआरसी यूनिवर्सिटी, मणिपाल यूनिवर्सिटी, पूर्णमा यूनिवर्सिटी, सुबोध पी.जी. कॉलेज, वीआईटी यूनिवर्सिटी के वालंटियर्स मौजूद रहे।

टैट-गार्डन समिति का अधिवेशन संपन्न



जयपुर। जयपुर जिला टैट एवं गार्डन समिति जयपुर का एक दिवसीय महाधिवेशन "समागम-2023" सौकर रोड सिव्हात रामेश्वर गार्डन में सम्पन्न हुआ। जहां मुकेश छीपा के राजस्थान टैट डीलर्स किराया व्यवसायी समिति का वरिष्ठ उपाध्यक्ष बनारया गया और रजनीश कुमार शर्मा को जयपुर जिला टैट एवं गार्डन समिति का पुनः सर्व सम्मति से निर्वाचन अध्यक्ष बनाया गया है। कार्यक्रम में राष्ट्रीय अध्यक्ष एवं प्रदेश चेयरमैन डा.रवि चिन्टल, आरु इंडिया महासचिव अनिल राव, कोषाध्यक्ष पंकज शोकिन, राजस्थान अध्यक्ष रास बिहारी शर्मा, राज कुमार तालुक, जितेंद्र गर्ग, पर्वत सिंह भाटी और जयपुर संरक्षक कैलाश अग्रवाल, अध्यक्ष रजनीश कुमार शर्मा, वरिष्ठ उपाध्यक्ष विनोद कुमार शर्मा, उपाध्यक्ष मोहन लाल शर्मा, महासचिव मुकेश छीपा, सचिव गोपधर लाल शर्मा, गोपाल गर्ग, कोषाध्यक्ष मनमोहन शर्मा, पुरोचाम बड़ाया, महेश सैनी, मनोज छीपा व उनकी पूरी टीम मौजूद रही।

अब्दुल वहीद अब्बास स्टेट कन्वीनर बने

जयपुर। अखिल भारतीय कांग्रेस कमेटी जवाहर बाल मंच में अब्दुल वहीद अब्बास को राजस्थान स्टेट सोशल मीडिया कन्वीनर नियुक्त किया गया है। जवाहर बाल मंच के नेशनल चेयरमैन जी.वी.हरी और नेशनल कॉर्डिनेटर जनाब तैय्यब शाहिद का तहदिल से आभार जताया।

कमाण्डो ने ससुर पर किया हमला

जयपुर। करधनी इलाके में एक कमाण्डो ने लोहे के पाईप से अपने बुजुर्ग ससुर का सिर फोड़ दिया। बुजुर्ग के चिल्लने पर पड़ोसी आए तो आरोपी फरार हो गया। भागते समय कमाण्डो की सरकारी पिस्टल मौके पर गिर गई। जिसे पुलिस ने जब्त कर लिया है। पुलिस ने बताया कि वारदात का शिकार देवीसिंह राठौड़ (67) जौण माता नगर हरनाथपुरा का रहने वाला है। उसकी बेटी मंजू कवर की शादी 4 दिसम्बर 2018 को पुष्पेन्द्र सिंह रत्नवाल के साथ हुई थी। पुष्पेन्द्र पुलिस में कमाण्डो है और एडीजी स्तर के वरिष्ठ आईपीएस के यहां गनमैन है। मंजू कवर का आरोप है कि शादी के बाद से पुष्पेन्द्र देहज के लिए प्रताड़ित करता था जिसके चलते वह करीब डेढ़ साल से अलग रह रही है। वह अपने दो साल के बेटे के साथ पिता के बटायस में किराए पर मकान लेकर प्राइवेट नौकरी करती है। मंजू ने पुलिस को बताया कि 1 सितम्बर को बेटे की तबीयत खराब होने से वह नौकरी पर नहीं गई। पुष्पेन्द्र ने फोन कर उसे घर बुलाया लेकिन वह नहीं गई। तो मारने की धमकी देकर दर रात ससुराल आ गया। आरोपी ने आते ही कार में तोड़फोड़ की। मंजू के पिता देवीसिंह बाहर आए तो पुष्पेन्द्र ने सिर पर लोहे के पाईप से हमला कर दिया। घायल बुजुर्ग को अस्पताल में उपचार चल रहा है।

राष्ट्रीय कृमि मुक्ति दिवस आज

जयपुर। प्रदेश में सोमवार को आयोजित किए जाने वाले कृमि मुक्ति दिवस कार्यक्रम का शुभारंभ चिकित्सा एवं स्वास्थ्य मंत्री प्रसादी लाल मीणा लालसोट की शाहपुरा पीएससी से शुभारंभ करेंगे। महासचिव के विजया लक्ष्मी जांगड़ ने बताया कि जयपुर समेत पूरे राजस्थान सहित अन्य राज्यों विदेशों से लोग कार्यक्रम में पहुंचेंगे।

प्रदेश में एंबुलेंस सेवाएं दूसरे दिन भी ठप रहीं

जयपुर। राजस्थान एंबुलेंस कर्मचारी संघर्ष समिति के आह्वान पर जयपुर में प्रदेशभर से आए करीब 3 हजार एंबुलेंस कर्मियों का धरना प्रदर्शन लगातार दूसरे दिन रविवार को भी जारी रहा। इससे एंबुलेंस सेवाएं पूरी तरह ठप रहने से मरीजों को भारी परेशानी का सामना करना पड़ा। राजस्थान एंबुलेंस कर्मचारी संघर्ष समिति के प्रदेशाध्यक्ष वीरेंद्र सिंह शेखावत ने बताया कि पूरे प्रदेश में 108 व 104 एंबुलेंस सेवा फिल्टर 48 घंटे से पूरी तरह ठप है, लेकिन राज्य सरकार की तरफ से किसी प्रकार से एंबुलेंस कर्मचारियों से वार्ता नहीं की जा रही है। शेखावत ने बताया कि रविवार को जेएलएन मार्ग पर एसएमएस मेडिकल कॉलेज के सामने पूरे प्रदेश से आए करीब तीन हजार कर्मचारियों ने धरना-प्रदर्शन किया। इस आंदोलन के कारण प्रदेशभर

में 108 की 741 एंबुलेंस और 104 की 586 एंबुलेंस सेवा के पहिए पूरी तरह जाम रहे। वहीं आंदोलन में शामिल होने के लिए प्रदेशभर के अधिकतर एंबुलेंस कर्मचारी जयपुर पहुंच रहे हैं। शेखावत ने बताया कि राजस्थान में प्रतिदिन 2800 से 3200 मरीजों को एंबुलेंस सेवा से आपातकालीन स्थिति में हॉस्पिटल पहुंचाया जाता है। आज प्रदेश की आम जनता इस सरकार की हठधर्मिता के कारण एक्सिडेंट, मेडिकल केश, आगजनी, प्रसूता महिलाएं को परेशानियों का सामना करना पड़ रहा है। इसके बावजूद भी सरकार अनजान बनकर बैठी है। एम्बुलेंस सेवा चिकित्सा विभाग की सभी सेवाओं में से सबसे महत्वपूर्ण होने के बाद भी सरकार द्वारा इन कर्मचारियों की मांगों का समाधान नहीं किया जा रहा है।

मैनेजर ने किया दुष्कर्म का प्रयास

जयपुर (कासं)। मालपुरा गेट इलाके में होटलकर्मि महिला के साथ दुष्कर्म के प्रयास का मामला सामने आया है। पुलिस ने प्रकरण दर्ज कर आरोपी को तलाश कर दी है। पुलिस के अनुसार 22 वर्षीया पीडिता मूलतः यूपी के रहने वाली है और पति के साथ रहकर होटल में नौकरी करती है। आरोप है कि सिक्वोरिटी मैनेजर राकेश जबरिया अक्सर उसके साथ अश्लील हरकत कर छेड़छाड़ करता रहता था जिसे वह नजर अंधार कर रही थी। घटनाक्रम के अनुसार 27 अगस्त को रात करीब साढ़े आठ बजे राकेश उसके घर पहुंचा और जबरन दुष्कर्म का प्रयास किया। अज्ञानक हुई घटना से घबराई महिला चिल्लाती पड़ोसियों के आने पर वह फरार हो गया। पुलिस अब आरोपी की तलाश कर रही है।

मर्जी से उड़ाया ड्रोन तो अब दर्ज होगा मुकदमा

जयपुर (कासं)। छोटी-बड़ी पार्टी हो या फिर शादी-समारोह। शहर हो या फिर ग्रामीण इलाके जहां ड्रोन से शूटिंग का चलन स्टेटस सिम्बल बन गया है। ड्रोन से हुई चिड़चोरी पर अब राजधानी में रोक लगा दी गई है। शहर में सबसे छोटे ड्रोन को उड़ाने के लिए करीब चौबीस घण्टे पहले अनुमति लेनी होगी और मर्जी से ड्रोन उड़ाया तो पुलिस उसके खिलाफ मामला दर्ज कर कानूनी कार्रवाई करेगी। एडिशनल पुलिस कमिश्नर लॉ एण्ड ऑर्डर कुंवर राठौड़ की अगुआई में तह-तह के आयोजनों में ड्रोन के उपयोग का चर्चन बढ़ रहा है। इसी बीच देश के अलग-अलग हिस्सों में ड्रोन का उपयोग कर अपराध की घटनाओं को अंजाम देने की जानकारी भी मिली है। सुरक्षा एजेंसियों ने भी समय-समय पर ड्रोन के इस्तेमाल से आसुराधिक घटनाओं को अंजाम देने के संबंध में अलर्ट किया है। मामले की गंभीरता को देखते हुए जयपुर कमिश्नरेंट में बिना

अनुमति के ड्रोन उड़ाने पर पाबंदी लगाई है। एडिशनल कमिश्नर कुंवर राठौड़ ने बताया ड्रोन उड़ाने पर सम्बन्धित पुलिस केस दर्ज कर कार्रवाई कर सकती है। दरअसल राजधानी होने के कारण यहां महत्वपूर्ण समारोह, वीवीआईपी मूवमेंट, देशी-विदेशी पर्यटकों आवाजाही है। सुरक्षा की दृष्टि से संवेदनशील क्षेत्र में ड्रोन पर पाबंदी लगाई गई है। पुलिस ने आगाह किया है कि नैनो ड्रोन उड़ाने से पहले जहां फोटोग्राफी होनी है सम्बन्धित पुलिस से कम से कम 24 घंटे पहले अनुमति लेनी होगी। ड्रोन को 50 फीट यानी 15 मीटर से ऊपर नहीं उड़ाया जा सकता और जिन इलाकों में पाबंदी है वहां ये वर्जित रहेंगे। राजधानी के सिविल लाइन, सीएम हाउस, राजभवन, विधानसभा, एयरपोर्ट सहित जिला कलेक्ट्रेट, सचिवालय और सभी न्यायालय सहित सरकारी बिल्डिंग, सुरक्षा बलों के मुख्यालय और कार्यालय में ड्रोन उड़ाने पर पूरी तरह पाबंदी रहेगी।

किराए पर लेकर आँटो लूटने वाली गैंग पकड़ी

जयपुर। जवाहर सर्किल थाना पुलिस ने आँटो लूट करने वाली गैंग का खुलासा कर तीन बदमाशों को प्रारपट्टी गिरफ्तार किया है। गैंग हमेशा रिंग रोड जाने के लिए आँटो किराए पर लेकर लुटती थी। पुलिस पूछताछ में बदमाशों से आँटो लूट की आधा दर्जन बारदातों को खुलासा हुआ है। डीसीपी पूर्व ज्ञानचंद यादव ने बताया कि गिरफ्तार आरोपी राजेश कुमार पुत्र लक्ष्मीनारायण योगी (38) निवासी गांव बीलवा शिवदासपुरा, दीपक मीणा पुत्र शम्भूदास ली मीणा (24) निवासी गांव टिगरिया, चाकसू और नानकराम शर्मा उर्फ नानू पीण्डव पुत्र छोटीलाल (30) निवासी गांव जयराजपुरा पंचायत बीलवा शिवदासपुरा है। पुलिस ने मुखबीर तंत्र व आसपास के सीसीटीवी फुटेजों के आधार पर तकनीकी सहायता से गिरोह को पकड़ा है। बदमाशों ने एसएमएस हॉस्पिटल के सामने से फरवरी में रिंग रोड के लिए आँटो किराए पर लिया था। फिर शिवदासपुरा इलाके में सुनसान जगह पर मारपीट आँटो व नगदी लूट ली। वहीं गोनेर मोड़ बालोजी मंदिर के सामने से रिंग रोड के लिए किराए पर लेकर दादिया गांव के पास चालक के साथ मारपीट कर नगदी व आँटो लूट लिया। वहीं सूरजपुरा दादिया की तरफ से एक आँटो रिंग रोड के लिए किराए पर लेकर राधास्वामी सतसंग भवन के पास लूट लिया और दुर्गापुरा पंच चिकित्सालय के पास से जनवरी में आँटो रिंग रोड के लिए किराए पर लेकर शिवदासपुरा इलाके में लूट लिया। पुलिस बदमाशों से पूछाछ कर रही है।

विश्वकर्मा जयंती पर सार्वजनिक अवकाश घोषित करने की मांग

जांगिड़ ब्राह्मण महासभा के "विश्वकर्मा महाकुंभ" में 15 हजार महिलाओं ने सुनी संकष्ट चतुर्थी की व्रत की कथा

जयपुर (कासं)। अखिल भारतीय जांगिड़ ब्राह्मण महासभा राजस्थान की ओर से विद्याधर नगर स्टेडियम में विश्वकर्मा महाकुंभ में बड़ी संख्या में समाजजनों ने शिरकत की। चौथ का व्रत होने के बावजूद 15 हजार से अधिक महिलाओं ने विद्याधर नगर स्टेडियम से प्रदेशसभा भवन से कलश यात्रा निकली। स्टेडियम में सामूहिक रूप से मां सिद्धेश्वरी ने चौथ माता की कहानी सुनाई। प्रदेशाध्यक्ष राजस्थान संजय हर्षवाल ने बताया कि समाज के संत, अखिल भारतीय जांगिड़ ब्राह्मण महासभा, दिल्ली के प्रधान रामपाल शर्मा की मौजूदगी में विभिन्न ज्वलंत मांगों को प्रमुखता से उठाया। जिसका हर वर्ग ने समर्थन किया। हर्षवाल ने कहा कि विधानसभा चुनाव में जांगिड़ सुधार समाज के योग्य लोगों को राजनीतिक भागीदारी देने के लिए



अखिल भारतीय जांगिड़ ब्राह्मण महासभा की ओर से विद्याधर नगर स्टेडियम में महाकुंभ आयोजित हुआ।

टिकट देना होगा। समाज उसी पार्टी को सहयोग करेगी। महाकुंभ में ओबीसी का वर्गीकरण

कर सामाजिक जनसंख्या के आधार पर आरक्षण का लाभ दिलवाने की मांग उठाई। इसके अलावा विधानसभा चुनाव में कम से कम 5 से 8 विधानसभा सीटों पर टिकट देने, समाज के शैक्षणिक विकास, छात्रावास व सामाजिक उत्थान

के लिए जयपुर में 50 बीघा एवं प्रत्येक जिले में 5-5 बीघा भूमि का निःशुल्क आवंतन की मांग भी उठाई। इसी प्रकार जांगिड़, सुधार समाज के हितार्थ बनाए गए विश्वकर्मा कौशल विकास बोर्ड को आदेश में जांगिड़, सुधार के लोगों को धातु कला के पुस्तकें कार्य करने वालों का उल्लेख कर इसमें समाज के योग्य व्यक्ति को अध्यक्ष पद पर लगाने की मांग तथा विश्वकर्मा जयंती (माघ शुक्ल त्रयोदशी) के ऐच्छिक अवकाश को सार्वजनिक अवकाश घोषित करने की मांग उठाई। समारोह में राजनितिक दलों से टिकट की दवेदारी करने वाले भंवरलाल जांगिड़ अजीत माण्डण, रामगोपाल सुथार, पुखराज सुथार सहित अन्य लोग मौजूद रहे। दुबई से 175, महासभा, दिल्ली के उच्च स्तर समिति के सदस्य एवं पदाधिकारीगण, 16 प्रदेशों के प्रदेशाध्यक्ष, राजस्थान के 31

जिलाध्यक्ष उनकी ईंकाईयं एवं समाज की सभी संस्थाओं, ब्लॉक एवं तहसील सभाओं, मन्दिर समितियों आदि के पदाधिकारियों ने भाग लिया। जन अभियोग निराकरण समिति अध्यक्ष पुखराज पाराशर, राज्यसभा सांसद रामचन्द्र जांगड़ा, जगदीश जांगिड़, भामाशाह भंवर, शंकर कुलरिया, डॉ. समित शर्मा, डॉ.जोगाराम जांगिड़, राहुल जांगिड़, महिला प्रकोष्ठ की अध्यक्ष नीलू जांगिड़, जयपुर जिलाध्यक्ष बाबूलाल शर्मा सहित सभी पदाधिकारियों ने भाग लिया। कार्यक्रम में चन्द्रयान-3 के जांगिड़ साईंस्टिस्ट के पिता एवं अन्तराष्ट्रीय गोल्ड मेडलिस्ट संदीप जांगिड़ सहित समाज की प्रतिभाएं मौजूद रहीं। महामंत्री रमेशचंद्र जांगिड़, विजया लक्ष्मी जांगिड़ ने बताया कि जयपुर समेत पूरे राजस्थान सहित अन्य राज्यों विदेशों से लोग कार्यक्रम में पहुंचेंगे।